

ಕಾರ್ಯದರ್ಶಿಗಳೂ ಆಗಿರುವ ಈ ಸಮಿತಿ ಹೆಚ್ಚು ಕಡಿಮೆ ಈ ಸರ್ಕಾರದ ಸಮಿತಿ ಕೆಲಸ ಮಾಡುತ್ತಿದೆ. ಆದರೂ ಕೂಡ ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಮಾಹಿತಿ ಇಲ್ಲವೆಂದು ಹೇಳುತ್ತಿದ್ದಾರೆ. ಶಿವಮೊಗ್ಗದಲ್ಲಿ ಯಾವ ರಂಗಮಂದಿರವೂ ನಿರ್ಮಾಣವಾಗುವ ಬಗ್ಗೆ ಸರ್ಕಾರಕ್ಕೆ ಮಾಹಿತಿ ಇಲ್ಲವೇ ಎಂದು ನಾನು ಕೇಳುವುದಕ್ಕೆ ಬಯಸುತ್ತೇನೆ.

ಶ್ರೀ ಜೀವರಾಜ ಆಳ್ವ.— ಮಾನ್ಯ ಸದಸ್ಯರು ಕೇಳಿರುವ ಪ್ರಶ್ನೆಗೆ ಉತ್ತರ ಹೇಳುವುದಾದರೆ, ಎತ್ತಕ್ಕನ್ನಡ ಸಮ್ಮೇಳನದ ಅಂಗವಾಗಿ ಜಿಲ್ಲೆಗೆ ಒಂದು ರಂಗಮಂದಿರ ನಿರ್ಮಾಣ ಮಾಡುವ ಕಾರ್ಯ ಕ್ರಮದ ಪ್ರಕಾರ ಶಿವಮೊಗ್ಗದಲ್ಲಿ ಒಂದು ರಂಗಮಂದಿರದ ಕೆಲಸವನ್ನು ಆರಂಭ ಮಾಡಿದ್ದೇವೆ, ಇದಕ್ಕೆ ೨೪ ಲಕ್ಷ ರೂಪಾಯಿಗಳ ಪರಿಷ್ಕೃತ ವೆಚ್ಚವಾಗುತ್ತದೆ. ಇದಕ್ಕೆ ಈಗಾಗಲೇ ೧೨ ಲಕ್ಷ ೩೩ ಸಾವಿರ ರೂಪಾಯಿ ಖರ್ಚಾಗಿದೆ. ಕಟ್ಟಡದ ಕಾರ್ಯ ಮುಂದುವರಿಯುತ್ತಿದೆ.

ಶ್ರೀ ಕೆ. ಎಚ್. ಶ್ರೀನಿವಾಸ್.— ಇದರಲ್ಲಿ ಸರ್ಕಾರ ಎಷ್ಟು ಹಣ ಕೊಡಲಿಕ್ಕೆ ಒಪ್ಪಿಕೊಂಡಿದೆ ? ಎಷ್ಟು ಹಣ ಬಿಡುಗಡೆ ಮಾಡಿದ್ದೀರಿ ? ಮತ್ತು ಉಳಿದ ಹಣವನ್ನು ಯಾವಾಗ ಬಿಡುಗಡೆ ಮಾಡುತ್ತೀರಿ ?

ಕನ್ನಡ ಚಲನ ಚಿತ್ರಗಳ ಅಭಿವೃದ್ಧಿ

೨೬೫, ಶ್ರೀಮತಿ ಲೀಲಾವತಿ ಆರ್. ಪುಸಾದ್ (ಅಥಣಿ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ವಾರ್ತೆ ಯಂವಜನ ಸೇವೆಗಳು ಶ್ರೀಡಾ ಹಾಗೂ ಪ್ರವಾಸೋದ್ಯಮ, ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಕನ್ನಡ ಚಲನಚಿತ್ರಗಳ ಆರೋಗ್ಯಕರ ಬೆಳವಣಿಗೆಗಾಗಿ ಚಿತ್ರೋದ್ಯಮದವರಿಂದ ಸಲಹೆಗಳು ಬಂದಿವೆಯೇ ?

ಆ) ಬೆಂಗಳೂರು ನಗರ ಹಾಗೂ ಕರ್ನಾಟಕದಲ್ಲಿ ಸಿನಿಮಾ ಚಿತ್ರಮಂದಿರಗಳಲ್ಲಿ ಕಡ್ಡಾಯವಾಗಿ ಕನಿಷ್ಠ ೬ ತಿಂಗಳು ಕನ್ನಡ ಚಲನಚಿತ್ರಗಳನ್ನು ಪ್ರದರ್ಶಿಸಲು ಕ್ರಮ ಕೈಗೊಳ್ಳಲಾಗಿದೆಯೇ ?

ಇ) ರಾಜ್ಯದಲ್ಲಿ ತಯಾರಿಸಲ್ಪಟ್ಟ ಚಲನಚಿತ್ರಗಳಿಗೆ ಮಾತ್ರ ಸಹಾಯ ಧನ ಹಾಗೂ ತೆರಿಗೆ ವಿನಾಯಿತಿ ನೀಡಲಾಗುವುದೇ ?

ಈ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರ ನೀತಿಯೇನು ?

ಶ್ರೀ ಜೀವರಾಜ ಆಳ್ವ (ಈ ಪ್ರಶ್ನೆಗೆ ವಾರ್ತಾ, ಪ್ರವಾಸೋದ್ಯಮ, ಯಂವಜನ ಸೇವೆ ಹಾಗೂ ಶ್ರೀಡಾ ರಾಜ್ಯ ಸಚಿವರು).—

ಅ) ಬಂದಿದೆ.

ಆ) ಹೌದು ಸರ್ಕಾರವು ಅಧಿಸೂಚನೆ ಸಂಖ್ಯೆ ಎಚ್‌ಡಿ ೫೯ ಸಿಎನ್‌ಎ ೭೯ ದಿನಾಂಕ ೬-೭-೧೯೭೯ರ ಪ್ರಕಾರ (ಕರ್ನಾಟಕ ಸಿನಿಮಾ ನಿಯಂತ್ರಣ ಮಾರ್ಪಾಡು ನಿಯಮ ೧೯೭೯) ರಾಜ್ಯದ ಖಾಯಂ ಚಲನಚಿತ್ರ ಮಂದಿರಗಳಲ್ಲಿ ವರ್ಷದಲ್ಲಿ ಕನಿಷ್ಠ ೧೨ ವಾರಗಳ ಕಾಲ ಕನ್ನಡ ಚಲನಚಿತ್ರ ಪ್ರದರ್ಶನವನ್ನು ಕಡ್ಡಾಯ ಮಾಡಲಾಗಿದೆ. ಅದೇ ರೀತಿ ಸಂಚಾರಿ ಚಿತ್ರಮಂದಿರಗಳ ಲೈಸೆನ್ಸ್ ಅವಧಿಯ ಕನಿಷ್ಠ — ರಫ್ತು ಕಾಲ ಕನ್ನಡ ಚಲನಚಿತ್ರಗಳ ಪ್ರದರ್ಶನವನ್ನು ಕಡ್ಡಾಯ ಮಾಡಲಾಗಿದೆ. ಆದರೆ ಈ ದೇಶದ ವಿರೋಧಿ ಕೆಲವು ಚಿತ್ರಮಂದಿರಗಳ ಮಾಲೀಕರು ನ್ಯಾಯಾಲಯದಿಂದ ತಡೆಯಾಜ್ಞೆ ತಂದಿರುತ್ತಾರೆ.

ಇ) ಹೌದು ಪ್ರಸಕ್ತ ಸಹಾಯ ಧನ ನಿಯಮಾವಳಿಗಳ ಪ್ರಕಾರ ರಾಜ್ಯದಲ್ಲಿ ತಯಾರಾದ ಕನ್ನಡ ಹಾಗೂ ಇತರ ಪ್ರಾಂತೀಯ ಭಾಷೆಯ ಚಲನಚಿತ್ರಗಳಿಗೆ ಮಾತ್ರ ಸಹಾಯ ಧನ ನೀಡಲಾಗುತ್ತಿದೆ. ಆದರೆ ಶೇಕಡ ೫೦ ತೆರಿಗೆ ವಿನಾಯಿತಿಯನ್ನು ರಾಷ್ಟ್ರದ ಯಾವ ಭಾಗದಲ್ಲಿಯೇ ತಯಾರಾಗಿರುವ ಎಲ್ಲಾ ಕನ್ನಡ ಪತ್ರಗಳಿಗೂ ನೀಡಲಾಗುತ್ತಿದೆ.

ಈ) ಪ್ರಸಕ್ತ ಸಹಾಯ ಧನ ನಿಯಮಾವಳಿಯ ಪ್ರಕಾರ ರಾಜ್ಯದಲ್ಲೇ ಚಿತ್ರೀಕರಣಗೊಂಡು ತಯಾರಾದ ಚಲನಚಿತ್ರಗಳಿಗೆ ಮಾತ್ರ ಸಹಾಯ ಧನ ನೀಡಲಾಗುತ್ತಿದೆ. ಹಾಗೂ ಚಿತ್ರಕಛೇರಿ ಅನುಗುಣ

ವಾಗಿ ಅಗತ್ಯವೆನಿಸಿದಾಗ ಚಿತ್ರದ — ಭಾಗದಷ್ಟನ್ನು ಮಾತ್ರ ಪೂರ್ವ ಭಾವಿ ಅನಂತಿ ಪಡೆದು ರಾಜ್ಯದ ಹೊರಗಡೆ ಚಿತ್ರೀಕರಿಸಲು ಅವಕಾಶವಿದೆ. ಹಾಗೂ ರಾಜ್ಯದ ಹೊರಗಡೆ ಸಂಸ್ಕರಣೆಗೊಂಡ ವರ್ಣ ಚಲನ ಚಿತ್ರಗಳಿಗೆ ರೂ. ೨೫,೦೦೦-೦೦ ಕಡಿಮೆ ಮಾಡಿ ಸಹಾಯ ಧನವನ್ನು ನೀಡಲಾಗುತ್ತಿದೆ.

ಶ್ರೀ ಜೀವರಾಜ ಅಳ್ಳೆ.— ಇದರಲ್ಲಿ (ಈ) ಪ್ರಶ್ನೆಗೆ ಉತ್ತರದಲ್ಲಿ ಸ್ವಲ್ಪ ವ್ಯತ್ಯಾಸ ಇದೆ. ಮಾನ್ಯ ಮುಖ್ಯಮಂತ್ರಿಗಳು ತಮ್ಮ ಬಜೆಟ್ ಭಾಷಣದಲ್ಲಿ ರಾಜ್ಯದಲ್ಲಿ ತಯಾರಾದ ಚಿತ್ರಗಳಿಗೆ ಮಾತ್ರ ಸಹಾಯ ಧನವನ್ನು ೧.೫ ಲಕ್ಷ ಮತ್ತು ೨.೫ ಲಕ್ಷ ರೂಪಾಯಿ ಹೆಚ್ಚಿಸಲಾಗಿದ್ದು ಇದು ೧-೧-೫೨ರಿಂದ ಜಾರಿಗೆ ಬರುತ್ತದೆ ಎಂದು ಹೇಳಿದ್ದಾರೆ. ಅಂತೆಯೇ, ಕಲಾತ್ಮಕ ಚಿತ್ರಗಳಿಗೆ ೩ ಲಕ್ಷ ರೂಪಾಯಿ ಹೆಚ್ಚಿನ ಸಹಾಯ ಧನ ನೀಡುವುದಾಗಿ ಹೇಳಿದ್ದಾರೆ. ರಾಜ್ಯದ ಹೊರಗೆ ತಯಾರಿಸಲಾದ ಕನ್ನಡ ಚಿತ್ರಗಳಿಗೆ ತೆರಿಗೆ ವಿನಾಯಿತಿ ನೀಡುವ ಅವಧಿಯನ್ನು ಇನ್ನು ಆರುತಿಂಗಳು ಕಾಲ ಮಾತ್ರ ಮುಂದುವರೆಸಲಾಗುವುದು. ೧೯೮೨ರಿಂದ ರಾಜ್ಯದ ಹೊರಗೆ ತಯಾರಾದ ಕನ್ನಡ ಚಿತ್ರಗಳಿಗೆ ಈ ೫೦ ಪರ್ಸೆಂಟ್ ತೆರಿಗೆ ವಿನಾಯಿತಿ ಇರುವುದಿಲ್ಲ. ಸರ್ಕಾರದ ನೀತಿಯೇನು ಎಂದು ಕೇಳಿರುವ ಮಾನ್ಯ ಸದಸ್ಯರ (ಈ) ಪ್ರಶ್ನೆಗೆ ಇದು ಉತ್ತರವಾಗಿದೆ.

ಶ್ರೀಮತಿ ಲೀಲಾದೇವಿ ಅರ್. ಪ್ರಸಾದ್.— ಕಡ್ಡಾಯ ಚಲನಚಿತ್ರ ಪ್ರದರ್ಶನಕ್ಕೆ ಚಲನಚಿತ್ರ ಮಂದಿರಗಳ ಮಾಲೀಕರು ತಂದಿರುವ ತಡೆಯಾಜ್ಞೆ ಬಂದು ಎಷ್ಟು ದಿವಸವಾಯಿತು ? ಇದನ್ನು ತೆರವು ಮಾಡಿಸಲು ಪ್ರಯತ್ನ ಮಾಡಿಲ್ಲವೆ ?

ಶ್ರೀ ಜೀವರಾಜ ಅಳ್ಳೆ.— ತಡೆಯಾಜ್ಞೆ ತೆರವು ಮಾಡಲು ಪ್ರಯತ್ನ ಮಾಡುತ್ತಿದ್ದೇವೆ. ಇದು ಅನ್ಯಾಯವಾಗುವುದು ಬೆಂಗಳೂರು ನಗರದ ಚಿತ್ರಮಂದಿರಗಳಿಗೆ ಮಾತ್ರ. ಉಳಿದ ಎಲ್ಲಾ ಜಿಲ್ಲಾಕೇಂದ್ರಗಳಲ್ಲೂ ಕೂಡ ಇದನ್ನು ಒಪ್ಪಿಕೊಂಡಿದ್ದು ಅದರಂತೆ ಕಡ್ಡಾಯ ಕನ್ನಡ ಚಲನಚಿತ್ರಗಳ ಪ್ರದರ್ಶನ ನಡೆಯುತ್ತಿದೆ.

ದಿನದ ಪಟ್ಟಿಯಲ್ಲಿ ಸೇರಿರುವುದಾದ ಪ್ರಶೋತ್ತರಗಳ ಪಟ್ಟಿ:

ರಾಜ್ಯದಲ್ಲಿರುವ ರಕ್ತ ಶೇಖರಣ ಸಂಸ್ಥೆಗಳು

೨೯೦. ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್ (ಸಂಕೇತ್ತರ).—ಮಾನ್ಯ ಆರೋಗ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

೧. ರಾಜ್ಯದಲ್ಲಿ ನೋಂದಣಿ ಪಡೆದ ಖಾಸಗಿ ಹಾಗೂ ಸರ್ಕಾರಿ ಸ್ವಾಮಿತ್ವದ ಮಾನವೀಯ ರಕ್ತ ಶೇಖರಣಾ ಸಂಸ್ಥೆಗಳ ಸಂಖ್ಯೆ ಎಷ್ಟು ?

೨. ರಾಜ್ಯದಲ್ಲಿ ದಿನನಿತ್ಯ ಶೇಖರಣೆ ಮಾಡಲಾಗುತ್ತಿರುವ ರಕ್ತದ ಪ್ರಮಾಣ ಎಷ್ಟು ? ಮತ್ತು ಅದರಿಂದ ಜನರಿಗೆ ಕೊಡತಕ್ಕ ಪ್ರತಿ ೩೦೦ ಎಂಎಲ್ ರಕ್ತದ ದರವೇನು ?

೩. ರಕ್ತವನ್ನು ಶೇಖರಣೆ ಮಾಡುತ್ತಿರುವ ಖಾಸಗಿ ಸಂಸ್ಥೆಗಳಾಗಲಿ ಅಥವಾ ಸರ್ಕಾರ ಸಂಸ್ಥೆಗಳಾಗಲಿ ರಾಜ್ಯದ ಕಾಯಿದೆ ಕಾನೂನಿನ ಉಲ್ಲಂಘನೆ ಮಾಡಿ ರಕ್ತ ಶೇಖರಣೆ ಮಾಡುತ್ತಿದ್ದುದನ್ನು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

೪. ಹಾಗಿದ್ದಲ್ಲಿ ಅಂಥಹ ಸಂಸ್ಥೆಗಳ ವಿರುದ್ಧ ಇಲ್ಲಿಯವರೆಗೆ ದಾಖಲು ಮಾಡಿರುವ ಮೊಕದ್ದಮೆಗಳ ಸಂಖ್ಯೆ ಎಷ್ಟು ?

೫. ೧೮ ವರ್ಷ ವೇಲ್ಡ್ ಬೈ ವಿದ್ಯಾರ್ಥಿಗಳಿಂದ ಶೇಖರಣೆ ಮಾಡಿದ ರಕ್ತಕ್ಕೆ ಕೊಡತಕ್ಕ ಅನು ದಾನವನ್ನು ವಿದ್ಯಾರ್ಥಿ ವೃಂದದ ಅಭಿವೃದ್ಧಿ ನಿಧಿಯಿಂದ ಸ್ಥಾಪನೆ ಮಾಡುವುದಕ್ಕಾಗಿ ಸರ್ಕಾರದವರು ಏನಾದರೂ ಯೋಜನೆಯನ್ನು ಹಾಕಿಕೊಂಡಿದ್ದಾರೆಯೇ ?

೬. ಪ್ರತಿ ಜಿಲ್ಲೆಯಲ್ಲಿ ಸರ್ಕಾರಿ ಸ್ವಾಮಿತ್ವದ ಸುಸಜ್ಜಿತ ಶೇಖರಣ ಘಟಕವನ್ನು ಸ್ಥಾಪಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?